

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే త్రయస్త్రింశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే త్రయస్తింశం దశకం ॥ అంబరీషోపాఖ్యానం

వైవస్వతాఖ్యమనుపుత్రనభాగజాత -

నాభాగనామకనరేంద్రసుతోఽంబరీషః |

సప్తార్ణవావృతమహీదయితోఽపి రేమే

త్వత్సంగిషు త్వయి చ మగ్నమనాస్సదైవ || 33.1 ||

త్వత్ప్రేతయే సకలమేవ వితన్వతోఽస్య

భక్త్యైవ దేవ నచిరాదభృథాః ప్రసాదం |

యేనాస్య యాచనమృతేఽప్యభిరక్షణార్థం

చక్రం భవాన్ ప్రవితతార సహస్రధారం || 33.2 ||

స ద్వాదశీవ్రతమథో భవదర్చనార్థం

వర్షం దధౌ మధువనే యమునోపకంఠే |

పత్న్యా సమం సుమనసా మహతీం వితన్వన్

పూజాం ద్విజేషు విసృజన్ పశుషష్టికోటిం || 33.3 ||

తత్రాథ పారణదినే భవదర్చనాంతే

దుర్వాససాఽస్య మునినా భవనం ప్రపేదే |

భోక్తుం వృతశ్చ స నృపేణ పరార్తిశీలో

మందం జగామ యమునాం నియమాన్విధాస్యన్ || 33.4 ||

రాజ్ఞాఽథ పారణముహూర్తసమాప్తిభేదా -

ద్వారైవ పారణమకారి భవత్పరేణ |

ప్రాప్తో మునిస్తదథ దివ్యదృశా విజానన్
క్షిప్యన్ క్రుధోద్ధృతజటో వితతాన కృత్యాం || 33.5 ||

కృత్యాం చ తామసిధరాం భువనం దహంతీ -
మగ్రేఽభివీక్ష్వ నృపతిర్న పదాచ్ఛకంపే |
త్వద్భక్తబాధమభివీక్ష్వ సుదర్శనం తే
కృత్యానలం శలభయన్ మునిమన్వధావీత్ || 33.6 ||

ధావన్నశేషభువనేషు భియా స పశ్యన్
విశ్వత్ర చక్రమపి తే గతవాన్ విరించం |
కః కాలచక్రమతిలంఘయతీత్యపాస్తః
శర్వం యయౌ స చ భవంతమవందతైవ || 33.7 ||

భూయో భవన్నిలయమేత్య మునిం నమంతం
ప్రోచే భవానహమ్పషే నను భక్తదాసః |
జ్ఞానం తపశ్చ వినయాన్వితమేవ మాన్యం
యాహ్యాంబరీషపదమేవ భజేతి భూమన్ || 33.8 ||

తావత్సమేత్య మునినా స గృహీతపాదో
రాజాఽపసృత్య భవదస్త్రమసావనౌషీత్ |
చక్రే గతే మునిరదాదఖిలాశిషోఽస్మై
త్వద్భక్తిమాగసి కృతేఽపి కృపాం చ శంసన్ || 33.9 ||

రాజా ప్రతీక్ష్వ మునిమేకసమామనాశ్వాన్
సంభోజ్య సాధు తమృషిం విస్పృజన్ ప్రసన్నం |
భుక్త్వా స్వయం త్వయి తతోఽపి దృఢం రతోఽభూత్
సాయుజ్యమాప చ స మాం పవనేశ పాయాః || 33.10 ||

|| ఇతి శ్రీమన్నారాయణీయే త్రయస్త్రీంశం దశకం సమాప్తం ||